

तात्काळ

सरकारी-निमसरकारी अधिकारी/कर्मचारी-प्राथमिक व माध्यमिक शिक्षक, शिक्षकेतर कर्मचारी व इतर यांच्या दि. ४ ऑगस्ट, २००९ पासून होणाऱ्या बेमुदत संपाबाबत करावयाची कार्यवाही.

महाराष्ट्र शासन

सामान्य प्रशासन विभाग

शासन परिपत्रक, क्रमांक : एसटीके-१००९/५८१/प्र.क्र.१७२/०९/(भाग-२)/१६-अ

मंत्रालय, मुंबई - ४०० ०३२

दिनांक : २८.७.२००९.

परिपत्रक

सरकारी-निमसरकारी कर्मचारी-शिक्षक संघटना, समन्वय समिती व महाराष्ट्र राज्य राजपत्रित अधिकारी महासंघ यांनी त्यांच्या विविध मागण्यांसंदर्भात दि.४ ऑगस्ट २००९ पासून बेमुदत संप करण्याची नोटीस शासनास दिली आहे. सदर संपामध्ये राज्य शासकीय अधिकारी/ कर्मचारी यांच्या इतर संघटनांचे सदस्यही सामील होण्याची शक्यता आहे.

२. सरकारी-निमसरकारी कर्मचारी-शिक्षक संघटना, समन्वय समिती तसेच महाराष्ट्र राज्य राजपत्रित अधिकारी महासंघ यांनी दि. ४.८.२००९ पासून पुकारलेल्या बेमुदत संपकाळात शासकीय/निम शासकीय कामकाज सुरळीतरीत्या चालण्याच्या दृष्टीने सर्व मंत्रालयीन विभाग तसेच त्यांच्या अधिपत्याखालील कार्यालयांना पुढे दर्शविल्याप्रमाणे उपाययोजना करण्याच्या सूचना देण्यात येत आहेत:-

- १) शासकीय अधिकाऱ्यांनी/कर्मचाऱ्यांनी संपात भाग घेणे ही गैरवर्तणूक बाब समजण्यात येईल व अशा कर्मचाऱ्यांच्या विरुद्ध शिस्तभंगाची कारवाई करण्यात येईल, अशा प्रकारचे आदेश विनाविलंब निर्गमित करण्यात यावेत व ते सर्व अधिकाऱ्यांच्या/कर्मचाऱ्यांच्या व्यक्तीशः निदर्शनास आणावे तसेच या आदेशाची प्रत सूचना फलकावर लावण्यात यावी.
- २) अधिकाऱ्यांनी/कर्मचाऱ्यांनी संपात भाग न घेण्याविषयी व नेहमीप्रमाणे कार्यालयात उपस्थित राहण्यासाठी त्यांचे मन वळविण्याचा प्रयत्न करावा.
- ३) संपकाळात कार्यालये उघडण्याची व बंद करण्याची योग्य ती व्यवस्था करावी व ती व्यवस्था जबाबदार अधिकाऱ्यांकडे द्यावी. गरज भासल्यास गृहरक्षक / पोलीस दलाची मदत घ्यावी.
- ४) कार्यालय प्रमुखांनी व अधिकाऱ्यांनी संपकाळात आपले मुख्यालय सोडून जावू नये.
- ५) कार्यालय प्रमुखांनी या आदेशाच्या दिनांकापासून बेमुदत संप संपेपर्यंत कोणत्याही शासकीय अधिकारी/ कर्मचा-यास कोणत्याही प्रकारची रजा मंजूर करू नये आणि जे अधिकारी/कर्मचारी रजेवर असतील अशा प्रत्येक प्रकरणी विचार करून त्यांची रजा रद्द करून त्यांना कामावर तात्काळ बोलवावे किंवा कसे ते ठरवावे.
- ६) शासकीय अधिकारी/कर्मचारी यांच्या संपाबाबत केंद्र शासनाचे 'काम नाही वेतन नाही' हे धोरण राज्य शासनही अनुसरत असल्याचे अधिकारी/कर्मचारी यांना अवगत करावे.
- ७) सदर संपात अधिकारीही सहभागी होणार असल्याने संपकाळात कार्यालय सुरळीत चालण्यासाठी कार्यालय उघडणे, दूरध्वनी व दिवे इत्यादी व्यवस्था सुरळीत चालू राहिल याची दक्षता सर्व मंत्रालयीन सचिव/विभाग प्रमुख व कार्यालय प्रमुख यांनी घ्यावी. आवश्यकता भासल्यास स्वतःकडे चावी ठेवावी.

३. सर्व मंत्रालयीन विभागांनी त्यांच्या अधिपत्याखालील कार्यालयांमध्ये संपकाळात अत्यावश्यक व इतर सर्व सेवा सुरळीत चालू राहतील याबाबत उपाययोजना कराव्यात.

४. मंत्रालयीन विभागांनी या परिपत्रकातील सूचना विभाग प्रमुखांना/ त्यांच्या अधिपत्याखालील कार्यालय प्रमुखांना विनाविलंब कळविण्याची व्यवस्था करावी.

५. सदर संपाच्या कालावधीत कार्यालयात प्रत्येक दिवशी उपस्थित असलेल्या अधिकारी व कर्मचाऱ्यांची माहिती क्षेत्रीय अधिकाऱ्यांनी त्यांच्याशी संबंधित मंत्रालयीन विभागांना कळवावी व मंत्रालयीन विभागांनी त्यांच्या विभागातील व अधिपत्याखालील कार्यालयांची संकलित माहिती सोबत जोडलेल्या प्रपत्रात सदर संपाच्या कालावधीत दुपारी १२.०० पर्यंत या विभागाच्या कार्यासन १६-अ, नवीन प्रशासन भवन, १३ वा मजला, मुंबई यांजकडे द्यावी. तसेच सर्व विभागीय आयुक्त यांनी त्यांच्या विभागामधील सर्व शासकीय व निमशासकीय कार्यालयात संपाच्या कालावधीत उपस्थितीची टक्केवारी सदर संपाच्या प्रत्येक दिवशी दुपारी १.०० वाजेपर्यंत फॅक्सने (क्र.२२०२७३६५) या विभागाकडे पाठवावी.

सदर परिपत्रक महाराष्ट्र शासनाच्या वेबसाईटवर उपलब्ध करण्यात आले असून त्याचा संगणक सांकेतांक क्रमांक : २००९०७३०१७३७०३००१ असा आहे.

महाराष्ट्राचे राज्यपाल यांच्या आदेशानुसार व नांवाने,

सही/-

(सुमीत मल्लिक)

प्रधान सचिव (सेवा), महाराष्ट्र शासन

प्रति,

राज्यपालांचे सचिव,
मुख्यमंत्र्यांचे प्रधान सचिव,
उपमुख्यमंत्र्यांचे सचिव,
सर्व मंत्री / राज्यमंत्री यांचे खाजगी सचिव,
शासनाचे सर्व अपर मुख्य सचिव / प्रधान सचिव / सचिव,
सर्व विभागीय आयुक्त,
सर्व जिल्हाधिकारी,
सर्व मुख्य कार्यकारी अधिकारी, जिल्हा परिषद,
मंत्रालयीन विविध विभागाच्या नियंत्रणाखालील सर्व विभाग प्रमुख व कार्यालय प्रमुख,
प्रबंधक, उच्च न्यायालय, मूळ न्याय शाखा, मुंबई, नागपूर व औरंगाबाद,
प्रबंधक, उच्च न्यायालय, अपील शाखा, मुंबई, नागपूर व औरंगाबाद,
प्रबंधक, महाराष्ट्र प्रशासकीय न्यायाधिकरण, मुंबई, नागपूर व औरंगाबाद,
प्रबंधक, लोक आयुक्त व उप लोक आयुक्त, महाराष्ट्र राज्य, मुंबई,
सचिव, महाराष्ट्र लोकसेवा आयोग, मुंबई,
सचिव, महाराष्ट्र विधान मंडळ सचिवालय, विधानभवन, मुंबई,
सचिव, उच्च न्यायालय, मूळ न्याय शाखा, मुंबई,
सचिव, राज्य निवडणूक आयोग,
मंत्रालयातील सर्व विभाग,
सामान्य प्रशासन विभागातील सर्व कार्यासने,
निवड नस्ती.

मंत्रालयीन विभागातील / त्यांच्या अधिपत्याखालील कार्यालयातील अधिकारी व कर्मचाऱ्यांच्या संप कालावधीतील उपस्थितीबाबतची माहिती.

प्रपत्र - अ

मंत्रालयीन विभाग

दिनांक :-

संवर्ग	एकूण संख्या	पूर्व परवानगीने रजेवर असलेले (संख्या)	संपात सहभागी झालेले (संख्या)	कार्यालयात उपस्थित असलेले (संख्या)
गट- अ				
गट- ब				
अराजपत्रीत -गट-ब				
गट - क				
गट - ड				

प्रपत्र - ब

क्षेत्रीय कार्यालयांची माहिती

संवर्ग	एकूण संख्या	पूर्व परवानगीने रजेवर असलेले (संख्या)	संपात सहभागी झालेले (संख्या)	कार्यालयात उपस्थित असलेले (संख्या)
गट- अ				
गट-ब				
अराजपत्रीत -गट-ब				
गट - क				
गट - ड				

प्रपत्र - क

विभागीय आयुक्तांच्या अधिपत्याखालील जिल्ह्यातील कार्यालयातील उपस्थितीची माहिती.

संवर्ग	एकूण संख्या	पूर्व परवानगीने रजेवर असलेले (संख्या)	संपात सहभागी झालेले (संख्या)	कार्यालयात उपस्थित असलेले (संख्या)
गट- अ				
गट-ब				
अराजपत्रीत -गट-ब				
गट - क				
गट - ड				